

ಶ್ರೀ ಕೋಣಂದೂರು ಲಿಂಗಪ್ಪ.—ಸರ್ಕಾರದವರ ಮನೋಭಾವ ಗೊತ್ತಿದೆ, ಶ್ರೀಧರ ಕೆಲಮಾಡಿ ಅವರ ಜೀವಕ್ಕೆ ಅಪಾಯವಿದೆ.

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರು ಇದರ ಬಗ್ಗೆ ಹೇಳಿದ್ದು ಸಾಲದೇ ?

ಶ್ರೀ ಕೋಣಂದೂರು ಲಿಂಗಪ್ಪ.—ಪ್ರತಿನಿಮಿಷವೂ ಕೂಡ ಅವರ ಜೀವಕ್ಕೆ ಅಪಾಯವಿದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಎಲ್ಲಾ ವಿಷಯಗಳಿಗೂ ಹೀಗೆ ಮಾಡಿದರೆ, ಸಭೆಯ ಕಾಲ ವ್ಯರ್ಥವಾಗುತ್ತದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಪ್ರತಿನಿಮಿಷವೂ ಕೂಡ ಅವರ ಜೀವಕ್ಕೆ ಏನಾಗುತ್ತದೆ ಎನ್ನುವ ಭೀತಿ ಇದೆ. ಅದ್ದರಿಂದ ಅದಷ್ಟು ಬೇಗ ಇದರ ಬಗ್ಗೆ ವಿವರಣೆಯನ್ನು ತರಿಸಿಕೊಡಬೇಕು.

10-00 A.M.

SRI H. M. CHANNABASAPPA.—The Hon. Member has drawn the attention of the Government to the effect that there is insecurity for the people. I should like to make it clear that Government will afford all protections to all law-abiding citizens and instructions will be issued to give protection to all law-abiding citizens. In the meanwhile the Hon. Speaker was pleased to say that it has been admitted as call attention for which the Government will make a detailed statement in due course.

ಶ್ರೀ ಎಸ್. ಬಂಗಾರಪ್ಪ.—ತಾವು ರಕ್ಷಣೆ ಕೊಡುತ್ತೇವೆಂದು ಹೇಳಿದಿರಿ, ಸಂತೋಷ. ಆದರೆ ಶ್ರೀಘ್ರವಾಗಿ ಈಗಲೇ ಕೊಡಬೇಕು, ಇದರ ಸೀರಿಯಸ್‌ನೆಸ್‌ ಸಂಪೂರ್ಣವಾಗಿ ಹೇಳುವುದಕ್ಕೆ ಹೋಗಿಲ್ಲ. ತತ್‌ಕ್ಷಣ ಕೊಡದೇ ಹೋದರೆ ಅಪಾಯವಿದೆ.

SRI H. M. CHANNABASAPPA.—Action will be taken immediately to issue instructions to give protections to all abiding citizens.

ಶ್ರೀ ಕಾಗೋಡು ತಿಮ್ಮಪ್ಪ.—ನಾನು ಒಂದು ನೋಟಿಸ್‌ ಕಳುಹಿಸಿರುತ್ತೇನೆ. ಇದನ್ನು ಹೇಳಲು ಒಂದು ಕಾರಣವಿದೆ. ಒಬ್ಬ ಹೆಣ್ಣು ಮಗಳು ಮುಖ್ಯೋಪಾಧ್ಯಾಯನಿ ಆ ಶಾಲೆಯಲ್ಲಿ...

ಅಧ್ಯಕ್ಷರು.—ಈಗ ಬಂದಿರುವ ಕಾಗದವನ್ನು ನಾನೇ ಓದಿಲ್ಲ. ನಾನು ನೋಡುವುದಕ್ಕಾದರೂ ಸ್ವಲ್ಪ ಸಮಯ ಬೇಡವೇ ?

ಶ್ರೀ ಕಾಗೋಡು ತಿಮ್ಮಪ್ಪ.—ವಿದ್ಯಾ ಇಲಾಖೆಯ ಇಬ್ಬರು ಸಚಿವರೂ ಇದ್ದಾರೆ. ಉಡುಪಿ ಶಾಲೆಗೆ ಹೋಗಲು ರಕ್ಷಣೆ ಕೊಟ್ಟರೆ ಸಾಕು.

ಅಧ್ಯಕ್ಷರು.—ಬೇಕಾದರೆ ಸಚಿವರಿಗೇ ಕಳಿಸಿ ನಾನು ಓದುವುದಕ್ಕೆ ಮುಂಚೆಯೇ ಹೇಳುತ್ತಾ ಹೋದರೆ ಹೇಗೆ ;

Indira Brigade and Bangalore University Students Agitation

† ಶ್ರೀ ಕೋಣಂದೂರು ಲಿಂಗಪ್ಪ.—(ತೀರ್ಥಹಳ್ಳಿ) ಮಾನ್ಯ ಅಧ್ಯಕ್ಷರೇ, ನಾನು ನಿನ್ನೆ ಕ್ರಮಬದ್ಧವಾಗಿ ಒಂದು ನಿಲುವಳಿ ಸೂಚನೆಯನ್ನು ಇಂದಿರಾ ಬ್ರಿಗೇಡ್‌ ಬಗ್ಗೆ ಕಳಿಸಿದ್ದೆ.

ಅಧ್ಯಕ್ಷರು.—ಅದಕ್ಕೆ ಜವಾಬು ಬಂದಿಲ್ಲವೇ

ಶ್ರೀ ಕೋಣಂದೂರು ಲಿಂಗಪ್ಪ.—ಬಂದಿದೆ. ಆದರೆ ಸ್ವಲ್ಪ ವಿಷಯ ಹೇಳಬೇಕಾಗಿದೆ. ಎಕ್ಸ್‌ರೇ ಪ್ಯಾಂಟನ್ನು ಒಂದೂವರೆ ವರ್ಷದಿಂದ ಕೇಳಿದರೂ ಕೊಟ್ಟಿಲ್ಲ ಜನರು ೪೦-೫೦ ಮೈಲಿ ದೂರವಿರುವ ಶಿವಮೊಗ್ಗಕ್ಕೆ ಹೋಗಿ ಎಕ್ಸ್‌ರೇ ತೆಗೆಸಬೇಕಾಗಿದೆ ಹೆಲ್ತ್ ಮಿನಿಸ್ಟರು ಕೊಡುತ್ತೇವೆಂದು ಬೆಳಿಗ್ಗೆ ಹೇಳಿದ್ದಾರೆ, ಮತ್ತೊಮ್ಮೆ ಭರವಸೆ ಕೊಟ್ಟಿದ್ದಾರೆ, ನೋಡೋಣ.

ಮತ್ತೊಂದು ವಿಷಯ ಇಂದಿರಾ ಬ್ರಿಗೇಡಿನ ಬಗ್ಗೆ ನಿನ್ನೆ ನಿಲುವಳಿ ಸೂಚನೆ ಕಳಿಸಿದ್ದೆ. ಆದರೆ ಸೈನಿಕ ಭಾರ್ಜಸ್ ಇಲ್ಲವೆಂದು ಅದನ್ನು ತಳ್ಳಿ ಹಾಕಿದ್ದೀರಿ. ಆದರೆ ಈ ದಿವಸ...

ಅಧ್ಯಕ್ಷರು.—ನಿರ್ದಿಷ್ಟವಾಗಿ ಹೀಗಾಗಿದೆ ಎಂದು ತಿಳಿಸಿದರೆ ಆ ವಿಷಯವನ್ನು ಕಾಲ್ ಅಟೆನ್‌ಷನ್ ನೋಟಿಸ್ ಆಗಿ ಪರಿವರ್ತನೆ ಮಾಡಬಹುದು.

ಶ್ರೀ ಹೆಚ್. ಡಿ. ದೇವೇಗೌಡ.—ದಯಮಾಡಿ ಅವಕಾಶ ಕೊಟ್ಟರೆ ಒಂದು ಮಾತನ್ನು ಹೇಳುತ್ತೇನೆ ಇಂದಿರಾ ಬ್ರಿಗೇಡಿನ ಬಗ್ಗೆ ಜನರಲ್‌ಜ್ ಮಾಡಿಕಳಿಸಿದ್ದಾರೆ, ಆದುದರಿಂದ ಅದನ್ನು ನಿಲುವಳಿ ಸೂಚನೆಯಾಗಿ ತೆಗೆದುಕೊಳ್ಳುವುದಕ್ಕಾಗಿಲ್ಲ ಎಂದು ತಿಳಿಸಿದ್ದೀರಿ. ಆದರೆ ಬಗ್ಗೆ ವಾದವಿವಾದವಿಲ್ಲ. ತಮಗೆ ಗೊತ್ತಿದೆ, ಸುಮಾರು ಒಂದು ವಾರದ ಹಿಂದೆ ಬೆಂಗಳೂರು ಯುನಿವರ್ಸಿಟಿಯಲ್ಲಿ ನಡೆಯುತ್ತಿರುವ ಅವ್ಯವಹಾರ, ಅತ್ಯಾಚಾರಗಳ ಬಗ್ಗೆ ಸರ್ಕಾರದ ಗಮನ ಸೆಳೆಯುವುದಕ್ಕೆ ಪ್ರಯತ್ನ ಪಟ್ಟು ಕಾಲ್ ಅಟೆನ್‌ಷನ್ ಕಳಿಸಿದ್ದೆ. ಅಪ್ಪರ ಹೌಸಿನಲ್ಲಿ ನಿನ್ನೆ ಈ ವಿಷಯ ಚರ್ಚೆಯಾಗಿದೆ. ಆ ವಿಷಯವನ್ನು ನಿಲುವಳಿ ಸೂಚನೆಯ ರೂಪದಲ್ಲಿ ಗಮನಕ್ಕೆ ತರಲು ಸದ್ಯಕ್ಕೆ ನಾಮ ಇಚ್ಛೆ ಪಡುವುದಿಲ್ಲ. ಸರ್ಕಾರದಿಂದ ಕಾಲ್‌ಅಟೆನ್‌ಷನ್‌ನಿಗೇನು ಉತ್ತರ ಬರುತ್ತದೆಂಬುದನ್ನು ನಾವು ನೋಡಿಕೊಂಡು ಮುಂದೇನು ಕ್ರಮ ತೆಗೆದುಕೊಳ್ಳಬೇಕೆಂಬುದನ್ನು ಯೋಚನೆ ಮಾಡುತ್ತೇವೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಇಂದಿರಾ ಬ್ರಿಗೇಡಿನ ಹೆಸರು ಹೇಳಿದರೆ ಬಹಳ ಗಲಾಟೆ ಮಾಡುವರು, ಮೇಲೆ ಬೀಳುವರು.

ಶ್ರೀ ಎಸ್. ಎಂ. ಕೃಷ್ಣ.—ಲಿಂಗಪ್ಪನವರು ಹಾಗೆ ಹೇಳುವುದು ಸರಿಯಲ್ಲ, ಒಳ್ಳೆಯ ಭಾಷೆಯನ್ನು ಉಪಯೋಗಿಸತಕ್ಕ ಜಾಕೆಚಕ್ಕೆ, ಶಕ್ತಿ ಅವರಿಗಿದೆ.

Release of extra waters to Tamil Nadu

ಶ್ರೀ ಕೆ. ಹೆಚ್. ಹನುಮೇಗೌಡ.—(ಹಾಸನ) ಕಳೆದ ಮೂರು ದಿನಗಳಿಂದ ಕೆ.ಆರ್. ಸಾಗರ ಡ್ಯಾಂ ನಿಂದ ನಿಯಮದ ಪ್ರಕಾರ ನೀರು ಬಿಡದೆ ಯಥೇಚ್ಛವಾಗಿ ಬಿಡುತ್ತಿದ್ದಾರೆ. ಮದ್ರಾಸ್‌ಗೆ ಹೀಗೆ ನಿಯಮ ಕ್ಷಿಂತ ಹೆಚ್ಚಿಗೆ ನೀರು ಬಿಡುವುದು ಸರಿಯಲ್ಲ, ಕಳೆದ ವರ್ಷ ವಿಶ್ವೇಶ್ವರಯ್ಯ ನಾಲೆ ಕೆಳಗೆ ಸರಿಯಾಗಿ ನೀರು ಬಿಡದೆ ರೈತರಿಗೆ ತೊಂದರೆಯಾಗಿ ಹೋರಾಟಮಾಡಿರುವಾಗ ಯಾವುದೇ ಒಂದು ಉದ್ದೇಶದಿಂದ ಮದ್ರಾಸ್‌ಗೆ ೩ ದಿವಸಗಳಿಂದ ಹೆಚ್ಚಿಗೆ ನೀರನ್ನು ಬಿಟ್ಟು ನಮ್ಮ ದೇಶದ ರೈತರ ಹಿತವನ್ನು ಕಡೆಗಣಿಸಿರುವುದು ಸರಿಯಲ್ಲ ಪ್ರಸಿಡೆಂಟರ ಚುನಾವಣೆಯಲ್ಲಿ ಡಿ.ಎಂ.ಕೆ. ಪಕ್ಷದ ಓಟನ್ನು ಪಡೆಯಲು ಕೇಂದ್ರ ಸರ್ಕಾರದ ಆದೇಶದ ಮೇರೆಗೆ ಇರಬೇಕು, ಆ ಉದ್ದೇಶದಿಂದ ಕರ್ನಾಟಕದ ರೈತರ ಹಿತವನ್ನು ಕಡೆಗಣಿಸಿ ಧಾರಾಕಾರವಾಗಿ ಮದ್ರಾಸ್‌ಗೆ ಶ್ರೀ ಮಾನ್ ಚನಬಸಪ್ಪನವರು ಕನ್ನಂಬಾಡಿ ಕಟ್ಟಿಯಿಂದ ಬಿಡಿಸುತ್ತಿದ್ದಾರೆ. ಇದು ಅನ್ಯಾಯ, ಶೋಚನೀಯ. ಇದು ಅಧಿಕಾರದ ದುರುಪಯೋಗದ ಪರಮಾವಧಿ ಎಂದು ಹೇಳಿದರೆ ತಪ್ಪಾಗಲಾರದು. ಕೇಂದ್ರದಿಂದ ಸೂಚನೆ ಬಂತೆಂದು ಇಲ್ಲಿನ ರೈತರ ಹಿತಕ್ಕೆ ವಿರೋಧವಾಗಿ ನೀರನ್ನು ಕೊಡುವುದು ಸರಿಯೇ ? ಕೊಡಲು ಯಾರ ಮನೆ ಗಂಟು ಇದು ? ಕಳೆದ ನಾಲ್ಕೈದು ವರ್ಷಗಳಿಂದ ಅನೇಕರು ತೊಂದರೆಪಟ್ಟರು, ಕೋಟ್ಯಂತರ ರೂಪಾಯಿಗಳಷ್ಟು ಹಣ ಹಾಕಾಯಿತು. ಈಗಲೂ ಅದಕ್ಕೆ ಅವಕಾಶಕೊಡುವುದು ಉಚಿತವಲ್ಲ. ಇದರ ಬಗ್ಗೆ ಪ್ರತಿಭಟಿಸಿ ಹೋರಾಡಬೇಕಾಗುತ್ತದೆ.

ಅಧ್ಯಕ್ಷರು.—ಇಲ್ಲಿ ಹೀಗೆ ಜಗಳ ಮಾಡುವುದು ಸರಿಯಲ್ಲ, ದಯಮಾಡಿ ಕುಳಿತುಕೊಳ್ಳಿ.

ಶ್ರೀ ಹೆಚ್. ಎಂ. ಚನ್ನಬಸಪ್ಪ.—ನಮ್ಮ ರಾಜ್ಯದ ರೈತರ ಹಿತವನ್ನು ನಾವು ಮದ್ರಾ ಕಡೆಗಣಿಸಿಲ್ಲ. ಮಾನ್ಯ ಸದಸ್ಯರು ಆ ರೀತಿ ಭಾವನೆ ಮಾಡಿಕೊಂಡಿರುವುದು ಶುದ್ಧ ತಪ್ಪು, ಎರಡನೆಯದಾಗಿ, ಶ್ರೀಮಾನ್ ಫಕ್ರುದ್ದೀನ್ ಅಲಿ ಅಹಮದ್ ಅವರಿಗೆ ಡಿ.ಎಂ.ಕೆ. ಪಕ್ಷದವರ ಓಟ ಬಾರದಿದ್ದರೆ ಅವರೇನು ಸೋತು ಹೋಗುವುದಿಲ್ಲ. ಆ ಕಾರಣದಿಂದ ನೀರು ಬಿಟ್ಟುಕೊಟ್ಟಿದ್ದಾರೆ ಎಂಬ ಉಹಾಪೋಹ ಏನಿದೆ. ಇದ ಕ್ಷಿಂತಲೂ ಮಹಾಪರಾಧ ಬೇರೆ ಇಲ್ಲ. ಇದರ ಬಗ್ಗೆ ಮಾನ್ಯ ಸದಸ್ಯರ ಮನಸ್ಸಿನಲ್ಲಿ ಏನು ಶಂಕೆ ಇದೆ